

**മധുരമായ കുട്ടികളേ, ബാബ എന്താണോ നിങ്ങളെ കേൾപ്പിക്കുന്നത് അത് മാത്രം കേൾക്കൂ, ആസുരീയമായ കാര്യങ്ങൾ കേൾക്കുകയോ പറയുകയോ ചെയ്യരുത്, മോശമായത് പറയരുത്, കാണരുത്.....**

**ചോദ്യം :** നിങ്ങൾ കുട്ടികൾക്ക് ഏതൊരു കാര്യത്തിന്റെ നിശ്ചയമാണ് ബാബയിൽ നിന്ന് തന്നെ ലഭിച്ചത്?  
**ഉത്തരം :** ഞാൻ നിങ്ങളുടെ അച്ഛനും ടീച്ചറും സത്ഗുരുവുമാണെന്നുള്ള ഉറപ്പ് നിങ്ങൾക്ക് നൽകുന്നു. നിങ്ങൾ ഈ സ്മൃതിയിലിരിക്കുവാൻ വേണ്ടി പുരുഷാർത്ഥം ചെയ്യൂ. പക്ഷേ മായ നിങ്ങളെ ഇത് തന്നെയാണ് മറപ്പിക്കുന്നത്. അജ്ഞാന കാലത്ത് മായയുടെ കാര്യമേയില്ല.

**ചോദ്യം :** ഏതൊരു കാര്യത്തിന്റെ ചാർട്ട് വയ്ക്കുന്നതിന് വിശാല ബുദ്ധി ആവശ്യമാണ്?  
**ഉത്തരം :** സ്വയം ആത്മാവാണെന്ന് മനസ്സിലാക്കി ബാബയെ എത്ര സമയം ഓർമ്മിച്ചു എന്നതിന്റെ ചാർട്ട് എഴുതുന്നതിന് വളരെ വിശാല ബുദ്ധി ആവശ്യമാണ്. ആത്മ അഭിമാനിയായി ബാബയെ ഓർമ്മിക്കുമ്പോഴാണ് വികർമ്മങ്ങൾ നശിക്കുന്നത്.

**ഓംശാന്തി.** ടീച്ചർ വന്നുകഴിഞ്ഞു എന്നത് വിദ്യാർത്ഥികൾ മനസ്സിലാക്കുന്നുണ്ട്. കുട്ടികൾക്കറിയാം അത് നമ്മുടെ അച്ഛനാണ് ശിക്ഷകനാണ് സൂപ്രീം സത്ഗുരുവുമാണ്. കുട്ടികൾ ഇത് ഓർമ്മിക്കുന്നുണ്ട് എന്നാൽ നമ്പർവാർ പുരുഷാർത്ഥമനുസരിച്ചാണ്. നിയമം പറയുന്നു, അത് നമ്മുടെ ടീച്ചറും അച്ഛനും ഗുരുവുമാണ് എന്ന് ഒരിക്കൽ മനസ്സിലാക്കിയാൽ പിന്നെ ഒരിക്കലും മറക്കില്ല. പക്ഷേ മായ മറപ്പിക്കുന്നു. ഈ ജ്ഞാനമില്ലാതിരുന്ന സമയത്ത് മായ ഒരിക്കലും മറവിപ്പിക്കുന്നില്ല. അച്ഛനെയോ അച്ഛന്റെ ജോലിയോ ഒന്നും കുട്ടികൾ മറക്കില്ല. നമ്മൾ അച്ഛന്റെ സമ്പത്തിന്റെ അധികാരിയാണ് എന്ന സന്തോഷമുണ്ടായിരിക്കും. സ്വയം പഠിക്കുന്നുമുണ്ട് അതിനോടൊപ്പം അച്ഛന്റെ സമ്പത്തും ലഭിക്കുന്നു. ഇവിടെ നിങ്ങൾ കുട്ടികളും പഠിക്കുന്നുണ്ട് ബാബയുടെ സമ്പത്തും നിങ്ങൾക്ക് ലഭിക്കുന്നു. നിങ്ങൾ രാജയോഗം പഠിച്ചുകൊണ്ടിരിക്കുകയാണ്. നമ്മൾ ബാബയുടേതാണ്, ബാബ തന്നെയാണ് സത്ഗതിയിലേയ്ക്കുള്ള വഴി പറഞ്ഞു തന്നത് അത് കൊണ്ട് ബാബ സത്ഗുരുവുമാണ് എന്ന കാര്യം ബാബയിൽ നിന്നും മനസ്സിലാക്കുന്നു. ഈ കാര്യങ്ങളൊന്നും മറക്കരുത്. ബാബ എന്താണോ പറഞ്ഞ് തന്നത് അതാണ് കേൾക്കേണ്ടത്. കരങ്ങളുടെ രൂപത്തിലുള്ള കളിപ്പാട്ടമുണ്ടല്ലോ - മോശമായത് കേൾക്കരുത്, മോശമായത് കാണരുത്..... . ഇത് മനുഷ്യരുടെ കാര്യമാണ്. ബാബ പറയുന്നു - ആസുരീയ കാര്യങ്ങൾ സംസാരിക്കരുത്, കേൾക്കരുത്, കാണരുത്. ഇങ്ങനെയുള്ള കളിപ്പാട്ടങ്ങൾ മുൻപ് കരങ്ങളാരുടെ രൂപത്തിലാണ് ഉണ്ടാക്കിയിരുന്നത്. ഇപ്പോൾ മനുഷ്യരുടെ രൂപത്തിലും ഉണ്ടാക്കുന്നുണ്ട്. നിങ്ങളുടെ അടുക്കൽ നളിനിയെ വെച്ച് ഉണ്ടാക്കിയ ചിത്രം ഉണ്ട്. ബാബയെ നിന്ദിക്കുന്ന കാര്യങ്ങൾ നിങ്ങൾ കേൾക്കരുത്. ബാബ പറയുന്നു, എന്നെ എത്രമാത്രമാണ് നിന്ദിക്കുന്നത്. നിങ്ങൾക്കറിയാം - കൃഷ്ണന്റെ ഭക്തർ ചന്ദനത്തിരി കത്തിച്ച് വയ്ക്കുമ്പോൾ രാമന്റെ ഭക്തർ മൂക്ക് അടച്ച് പിടിക്കുന്നു കാരണം മറ്റൊരു സുഗന്ധം പോലും അവർക്ക് ഇഷ്ടപ്പെടുന്നില്ല. പരസ്പരം ശത്രുതയുണ്ടാകുന്നു. നിങ്ങൾ രാമന്റെ വംശികളാണ്. ലോകം മുഴുവനുമുള്ളത് രാവണന്റെ വംശികളാണ്. ഇവിടെ ചന്ദനത്തിരിയുടെ കാര്യമൊന്നും ഇല്ല. ബാബ സർവ്വവ്യാപിയാണെന്ന് പറയുന്നതിലൂടെ എന്ത് അവസ്ഥയായിരിക്കുകയാണ് എന്ന് നിങ്ങൾക്കറിയാം, കല്ലിലും മുള്ളിലുമുണ്ട് എന്ന് പറഞ്ഞത് കാരണം ബുദ്ധി തന്നെ കല്ലായിപ്പോയി. പരിധിയില്ലാത്ത സമ്പത്ത് നൽകുന്ന അച്ഛനെ എത്രമാത്രം നിന്ദിക്കുകയാണ്. ആരിലും ജ്ഞാനമില്ല. ജ്ഞാന രത്നങ്ങൾ ഇല്ല പകരം കല്ലുകളാണ്. നിങ്ങൾ ഇപ്പോൾ ബാബയെ ഓർമ്മിക്കണം. ബാബ പറയുന്നു, ഞാൻ എന്താണോ എങ്ങനെയാണോ, ആ യഥാർത്ഥ രീതിയിൽ എന്നെ ആരും അറിയുന്നില്ല. കുട്ടികളിലും നമ്പർവാറാണ്. ബാബയെ യഥാർത്ഥ രീതിയിൽ ഓർമ്മിക്കണം. ബാബയും ചെറിയ ഒരു ബിന്ദുവാണ്, അതിൽ മുഴുവൻ പാർട്ടും അടങ്ങിയിട്ടുണ്ട്. ബാബയെ യഥാർത്ഥ രീതിയിൽ അറിഞ്ഞ് ഓർമ്മിക്കണം, സ്വയം ആത്മാവാണെന്ന് മനസ്സിലാക്കണം. നമ്മൾ കുട്ടികളാണ് അതിനാൽ ബാബയുടെ ആത്മാവ് വലുതും നമ്മുടേതും ചെറുതുമാണ് എന്നല്ല. ബാബ നോളജ്മുള്ളാണ് പക്ഷേ ആത്മാവ് വലുതൊന്നും ആകുന്നില്ല. നിങ്ങൾ ആത്മാക്കളിലും ജ്ഞാനമുണ്ട് പക്ഷേ നമ്പർവാർ അനുസരിച്ച്. സ്കൂളിലും നമ്പർവാർ അനുസരിച്ചാണ് പാസ്സാകുന്നത്. ആർക്കും പുഷ്പം മാർക്ക് ലഭിക്കില്ല. കുറച്ചെങ്കിലും മാർക്ക് കിട്ടും. ബാബ പറയുന്നു ഞാൻ നിങ്ങൾക്ക് നൽകുന്ന ഈ ജ്ഞാനം പ്രായലോപപ്പെട്ട് പോകും. ചിത്രങ്ങളൊക്കെയുണ്ട്, ശാസ്ത്രങ്ങളും എഴുതിവെച്ചിട്ടുണ്ട്. ബാബ നിങ്ങൾ ആത്മാക്കളോട് പറയുകയാണ് ഹിയർ നോ ഈവിൾ..... . ഈ ആസുരീയ ലോകത്തിൽ എന്താണ് കാണാനുള്ളത്. ഈ മോശമായ ലോകം കാണുന്നതിൽ നിന്നും നിങ്ങളുടെ കണ്ണുകൾ അടയ്ക്കൂ. ഇത് പഴയ ലോകമാണ് എന്നത് ആത്മാവ് മനസ്സിലാക്കുന്നുണ്ട്. ഇതിനോട്

എന്തിനാണ് കണക്ഷൻ വയ്ക്കുന്നത്. ആത്മാവിന് അറിയാം ഈ ലോകത്തെ കണ്ട് കൊണ്ടും കാണരുത്. തന്റെ ശാന്തീയാമഞ്ഞയും സുഖയാമഞ്ഞയും ഓർമ്മിക്കണം. ആത്മാവിന് ജ്ഞാനത്തിന്റെ മൂന്നാമത്തെ കണ്ണ് ലഭിച്ചിരിക്കുകയാണ്, ഇത് ഓർമ്മിക്കണം. ഭക്തിയിലും അതിരാവിലെ എഴുന്നേറ്റ് മാല ജപിക്കാറുണ്ട്. അതിരാവിലത്തെ സമയം വളരെ നല്ലതാണ്. ബ്രഹ്മണരുടെ സമയമാണ്. ബ്രഹ്മാഭോജനത്തിനും മഹിമയുണ്ട്. ബ്രഹ്മ ഭോജനമല്ല, ബ്രഹ്മാ ഭോജനമാണ്. നിങ്ങളെയും ബ്രഹ്മാകുമാരി എന്നതിന് പകരം ബ്രഹ്മകുമാരി എന്ന് വിളിക്കാറുണ്ട്, ഒന്നും മനസ്സിലാക്കുന്നില്ല. ബ്രഹ്മാവിന്റെ കുട്ടികൾ ബ്രഹ്മാകുമാരിമാരും കുമാരന്മാരുമല്ല. ബ്രഹ്മം എന്നത് തത്വമാണ്, താമസിക്കുവാനുള്ള സ്ഥലമാണ്, അതിന് എന്ത് മഹിമയാണുള്ളത്. ബാബ കുട്ടികളോട് പരാതി പറയുകയാണ് -കുട്ടികളേ, ഒരു വശത്ത് നിങ്ങൾ എന്നെ പുജിക്കുന്നു മറ്റൊരു വശത്ത് നിങ്ങൾ നിന്ദിക്കുകയും ചെയ്യുന്നു. നിന്ദിച്ച് നിന്ദിച്ച് തമോപ്രധാനമായി മാറിയിരിക്കുകയാണ്. തമോപ്രധാനമാവുകയും വേണം, ചക്രം ആവർത്തിക്കും. വലിയ വലിയ ആളുകൾ വരുമ്പോൾ അവർക്ക് തീർച്ചയായും ചക്രത്തെക്കുറിച്ച് മനസ്സിലാക്കിക്കൊടുക്കണം. ഇത് 5000 വർഷത്തിന്റെ ചക്രമാണ്, ഇതിൽ ശ്രദ്ധ കൊടുക്കണം. തീർച്ചയായും രാത്രിക്ക് ശേഷം പകൽ വരും. രാത്രിയ്ക്ക് ശേഷം പകൽ വരാതിരിക്കുക, അങ്ങനെ ഒരിയ്ക്കലും സംഭവിക്കുന്നില്ല. കലിയുഗത്തിന് ശേഷം തീർച്ചയായും സത്യയുഗം വരും. ഈ ലോകത്തിന്റെ ചരിത്രവും ഭൂമിശാസ്ത്രവും ആവർത്തിക്കുന്നു.

ബാബ പറയുന്നു - മധുരമധുരമായ കുട്ടികളേ, സ്വയം ആത്മാവാണെന്ന് മനസ്സിലാക്കൂ, ആത്മാവ് തന്നെയാണ് സർവ്വതും ചെയ്യുന്നത്, പാർട്ടിനയിരിക്കുന്നത്. നമ്മൾ പാർട്ടിയാരിക്കളാണെങ്കിൽ നാടകത്തിന്റെ ആദി മദ്ധ്യ അന്ത്യം തീർച്ചയായും അറിയേണ്ടതാണ്, എന്നാൽ ഇത് ആരും അറിയുന്നില്ല. ലോകത്തിന്റെ ചരിത്രവും ഭൂമിശാസ്ത്രവും ആവർത്തിക്കുകയാണ്, ഇത് ഡ്രാമ തന്നെയാണ്. എന്താണോ കഴിഞ്ഞുപോയത് ആ ഓരോ സെക്കന്റും അതുപോലെ ആവർത്തിക്കുകയാണ്. ഈ കാര്യങ്ങൾ മറ്റാർക്കും മനസ്സിലാക്കുവാൻ സാധിക്കില്ല. ബുദ്ധി കുറഞ്ഞവർ എപ്പോഴും തോറ്റ് പോകും അതിന് ടീച്ചറിന് എന്ത് ചെയ്യുവാൻ സാധിക്കും, ടീച്ചറിനോട് കൃപകാണിക്കുവാനോ ആശീർവദിക്കുവാനോ പറയുമോ? ഇതും പഠിത്തമാണ്. ഈ ഗീതാപാഠശാലയിൽ സ്വയം ഭഗവാനാണ് രാജയോഗം പഠിപ്പിക്കുന്നത്. കലിയുഗം മാറി തീർച്ചയായും സത്യയുഗമാകണം. ഡ്രാമയനുസരിച്ച് ബാബയ്ക്ക് വരേണ്ടതായുണ്ട്. ബാബ പറയുന്നു- ഞാൻ ഓരോ കല്ലത്തിലും സംഗമയുഗത്തിലാണ് വരുന്നത്, ഞാൻ സൃഷ്ടിയുടെ ആദി മദ്ധ്യ അന്ത്യത്തിന്റെ ജ്ഞാനം കേൾപ്പിക്കുവാനാണ് വരുന്നത് എന്ന് മറ്റാർക്കും പറയുവാൻ സാധിക്കില്ല. സ്വയം ശിവോഹം (ഞാൻ തന്നെയാണ് ശിവൻ) എന്ന് പറയുന്നു. ശിവബാബ വരുന്നത് തന്നെ പഠിപ്പിക്കുവാൻ വേണ്ടിയാണ്, സഹജരാജയോഗം പഠിപ്പിക്കുവാൻ. ഏതെങ്കിലും സന്യാസിയെയോ ഋഷിമാരെയോ ശിവഭഗവാൻ എന്ന് വിളിക്കുവാൻ സാധിക്കില്ല. ഞാൻ കൃഷ്ണനാണ്, ഞാൻ ലക്ഷ്മീ നാരായണനാണ് എന്നൊക്കെ പറയുന്നുണ്ട്. സത്യയുഗത്തിലെ രാജകുമാരനായിരുന്ന ആ കൃഷ്ണൻ എവിടെയിരിക്കുന്നു, ഈ കലിയുഗത്തിലെ പതീതരായിട്ടുള്ള കൃഷ്ണൻ എവിടെയിരിക്കുന്നു. ഇവരിൽ ഭഗവാനുണ്ട് എന്ന് പറയില്ല. ഇവർ സത്യയുഗത്തിൽ രാജ്യം ഭരിച്ചിരുന്നവരായിരുന്നല്ലോ പിന്നെ അവർ എങ്ങോട്ട് പോയി എന്ന് നിങ്ങൾക്ക് ക്ഷേത്രങ്ങളിൽ പോയി ചോദിക്കുവാൻ സാധിക്കും. സത്യയുഗത്തിന് ശേഷം തീർച്ചയായും ത്രേതായുഗവും ദ്വാപരയുഗവും കലിയുഗവും ഉണ്ടാകും. സത്യയുഗത്തിൽ സൂര്യവംശികളുടെ രാജ്യമായിരുന്നു, ത്രേതായുഗത്തിൽ ചന്ദ്രവംശികൾ..... ഈ ജ്ഞാനമെല്ലാം നിങ്ങൾ കുട്ടികളുടെ ബുദ്ധിയിലുണ്ട്. ഇത്രയും ബ്രഹ്മാകുമാരന്മാരും കുമാരിമാരുമുണ്ട്, തീർച്ചയായും പ്രജാപിതാവും ഉണ്ട്. ബ്രഹ്മാവിലൂടെയാണ് മനുഷ്യ സൃഷ്ടി രചിക്കുന്നത്. ബ്രഹ്മാവിനെ ക്രിയേറ്റർ എന്ന് പറയില്ല. ക്രിയേറ്റർ ഗോഡ് ഫാദറാണ്. എങ്ങനെയാണ് രചിക്കുന്നത് എന്ന് ബാബ സന്തുഖത്ത് വന്ന് പറഞ്ഞ് തരുന്നു, ഈ ശാസ്ത്രങ്ങളെല്ലാം പിന്നീടാണ് എഴുതിയത്. ക്രിസ്തു പറഞ്ഞതാണ് പിന്നീട് ബൈബിളായത്. പിന്നീടാണ് മഹിമ പാടുന്നത്. സർവ്വരുടേയും സത്ഗതി ദാതാവെന്നും സർവ്വരേയും മുക്തമാക്കുന്നവനെന്നും പതീതപാവനനെന്നും ഒരു ബാബയെ തന്നെയാണ് പറയുന്നത്, അല്ലയോ ഗോഡ് ഫാദർ ദയകാണിക്കൂ എന്ന് ആ ബാബയോടാണ് പറയുന്നത്. ദയ കാണിക്കൂ ക്രിസ്തുവേ എന്ന് പറയില്ല. അച്ഛൻ ഒരാൾ തന്നെയാണ്. ബാബ മുഴുവൻ ലോകത്തിന്റെയും അച്ഛനാണ്. സർവ്വ ദുഃഖങ്ങളിൽ നിന്നും മോചിപ്പിക്കുന്നവൻ ആരാണ് എന്ന് മനുഷ്യർക്ക് അറിയില്ല. ഇപ്പോൾ സൃഷ്ടിയും മനുഷ്യരുമെല്ലാം പഴയതും തമോപ്രധാനവുമാണ്. ഇത് കലിയുഗ ലോകം തന്നെയാണ്. ഗോൾഡൻ ഏജ് യുഗമായിരുന്നല്ലോ, വീണ്ടും തീർച്ചയായും ആവുകയും ചെയ്യും. ഈ ലോകത്തിന്റെ വിനാശമുണ്ടാകും, ലോകമഹായുദ്ധങ്ങൾ ഉണ്ടാകും, പ്രകൃതിയുടെ അനേക ആപത്തുകളും ഉണ്ടാകും. സമയം ഇത് തന്നെയാണ്. മനുഷ്യ സൃഷ്ടി എത്രമാത്രം വർദ്ധിച്ചിരിക്കുകയാണ്.

ഭഗവാൻ വന്നുകഴിഞ്ഞു എന്ന് നിങ്ങൾ പറയുന്നുണ്ട്. ബ്രഹ്മാവിലൂടെ ഒരു ആദി സനാതന ദേവീ ദേവതാ ധർമ്മത്തിന്റെ സ്ഥാപന ചെയ്തുകൊണ്ടിരിക്കുകയാണ് എന്ന് നിങ്ങൾ കുട്ടികൾ മററുള്ളവരോട് വെല്ലുവിളിക്കുകയാണ്. ഡ്രാമയനുസരിച്ച് സർവ്വരും കേൾക്കുന്നുണ്ട്. ദൈവീക ഗുണങ്ങളും ധാരണ ചെയ്യുന്നു.

നമ്മളിൽ യാതൊരു ഗുണങ്ങളും ഇല്ലായിരുന്നു എന്നത് നിങ്ങൾക്കറിയാം. കാമ വികാരമാണ് നമ്പർവൺ അവഗുണം, അത് എത്രമാത്രം ദുഃഖം നൽകുന്നു. മായയുമായുള്ള ഗുസ്തി നടക്കുകയാണ്. ആഗ്രഹിക്കാതെ തന്നെ മായയുടെ കൊടുങ്കാറ്റ് വീഴ്ത്തിക്കളയുന്നു. ഇത് കലിയുഗമാണല്ലോ. മുഖം കറുപ്പിച്ച് കളയുന്നു. നീല നിറത്തിലുള്ള മുഖം എന്ന് പറയാറില്ല. സർപ്പ ദംശനമേറ്റത് കാരണമാണ് കൃഷ്ണൻ നീലനിറമായിപ്പോയത് എന്നാണ് കാണിക്കുന്നത്. മാനം കാക്കാൻ വേണ്ടിയാണ് നീലകാർവർണ്ണൻ എന്ന് കൃഷ്ണനെ പറയുന്നത്. കറുത്ത മുഖമാണ് കാണിക്കുന്നതെങ്കിൽ മാനം പോകുന്നു. ദൂരദേശമായ നിരാകാരി ലോകത്ത് നിന്നുമാണ് ഈ യാത്രക്കാരുടെ വരുന്നത്. കലിയുഗീ ലോകത്തിൽ, പതീതമായ ശരീരത്തിൽ വന്ന് ഇദ്ദേഹത്തെയും പവിത്രമാക്കുന്നു. ബാബ പറയുന്നു, നിങ്ങൾക്കും സതോപ്രധാനമാകണം. നിങ്ങൾ എന്നെ ഓർമ്മിക്കൂ അപ്പോൾ വികർമ്മം നശിക്കും പിന്നെ നിങ്ങൾ വിഷ്ണുപുരിയുടെ അധികാരിയായിത്തീരും. ജ്ഞാനത്തിന്റെ ഈ കാര്യങ്ങളെല്ലാം മനസ്സിലാക്കേണ്ടതാണ്. ബാബ ജ്ഞാനി യുമാണ് യോഗിയുമാണ്. തേജോമയമായ ബിന്ദുരൂപമാണ്. ബാബയിൽ ജ്ഞാനവുമുണ്ട്. പേരും രൂപവും ഇല്ല എന്നല്ല. ബാബയുടെ രൂപമെന്താണ് എന്ന് ലോകത്തിലുള്ളവർ അറിയുന്നില്ല. ബാബ നിങ്ങൾക്ക് മനസ്സിലാക്കിത്തരുന്നു, എന്നെയും ആത്മാവെന്ന് തന്നെയാണ് വിളിക്കുന്നത്, എന്നാൽ സുപ്രീം ആത്മാവ് എന്നാണ്. പരമമായ ആത്മാവ് എന്നതിനെ ഒരുമിച്ച് പരമാത്മാവ് എന്ന് പറയുന്നു. പരമാത്മാവ് അച്ഛനാണ് ടീച്ചറുമാണ്. നോളജ് ഫുൾ എന്നും വിളിക്കുന്നുണ്ട്. ഈശ്വരൻ ജ്ഞാനത്തിന്റെ സാഗരമാണ് അർത്ഥം സർവ്വതടയും ഉള്ളിലുള്ള കാര്യങ്ങളെ അറിയുന്നവനാണ് എന്നാണ് മറ്റുള്ളവർ കരുതുന്നത്. അഥവാ പരമാത്മാവ് സർവ്വവ്യാപിയാണ് എങ്കിൽ സർവ്വതും നോളജ് ഫുൾ ആയിരിക്കില്ലേ. പിന്നെ ആ ഒന്നിനെ മാത്രം എന്തിനാണ് പറയുന്നത്. മനുഷ്യരുടേത് എത്രമാത്രം തുച്ഛ ബുദ്ധിയാണ്. ജ്ഞാനത്തിന്റെ കാര്യങ്ങളെ അറിയുന്നേയില്ല. ബാബ ജ്ഞാനത്തിന്റെയും ഭക്തിയുടെയും വ്യത്യാസം പറഞ്ഞ് തരുന്നു-ആദ്യം ജ്ഞാനമാകുന്ന പകലാണ്, അതായത് സത്യയുഗവും ത്രേതായുഗവും പിന്നെ ദ്വാപര കലിയുഗമാകുന്ന രാത്രി. ജ്ഞാനത്തിലൂടെയാണ് സത്ഗതിയുണ്ടാകുന്നത്. ഈ രാജയോഗത്തിന്റെ ജ്ഞാനം ഹഠയോഗികൾക്ക് പറഞ്ഞ് തരുവാൻ സാധിക്കില്ല, ഗുഹസ്ഥികൾക്കും പറഞ്ഞ് തരുവാൻ സാധിക്കില്ല കാരണം അപവിത്രമാണ്. ഇപ്പോൾ രാജയോഗം ആർ പഠിപ്പിക്കും? ആരാണോ എന്നെമാത്രം ഓർമ്മിക്കൂ എങ്കിൽ വികർമ്മങ്ങൾ നശിക്കും എന്ന് പറയുന്ന ബാബ. നിവൃത്തി മാർഗ്ഗത്തിന്റെ ധർമ്മം തന്നെ വേറെയാണ്, അവർ പ്രവൃത്തി മാർഗ്ഗത്തിന്റെ ജ്ഞാനം എങ്ങനെ പറഞ്ഞ് തരും. ഇവിടെ സർവ്വതും പറയുന്നുണ്ട് - ഗോഡ് ഫാദർ ഈസ് ട്രൂത്ത് . സത്യം പറഞ്ഞ് തരുന്നവൻ ബാബ തന്നെയാണ്. ആത്മാവിന് ബാബയുടെ സ്മൃതി വരുന്നുണ്ട്, അതുകൊണ്ടാണ് ബാബാ വന്ന് ഞങ്ങൾക്ക് നരനിൽ നിന്നും നാരായണനാകുവാൻ വേണ്ടിയുള്ള സത്യം സത്യമായ കഥ കേൾപ്പിക്കൂ, എന്ന് പറഞ്ഞ് നമ്മൾ ബാബയെ ഓർമ്മിക്കുന്നത്. ബാബ നിങ്ങൾക്ക് സത്യനാരായണന്റെ കഥ കേൾപ്പിക്കുകയാണ്. മുൻപ് നിങ്ങൾ അസത്യമായ കഥയാണ് കേട്ടിരുന്നത്. ഇപ്പോൾ നിങ്ങൾ സത്യമായ കഥ കേൾക്കുന്നു. അസത്യമായ കഥ കേട്ട് കേട്ട് ആരും നാരായണനാകുന്നതേയില്ല, പിന്നെ അതെങ്ങനെ സത്യ - നാരായണന്റെ കഥയാകും? മനുഷ്യർക്ക് ആരേയും നരനിൽ നിന്നും നാരായണനാക്കുവാൻ കഴിയില്ല. ബാബ തന്നെയാണ് വന്ന് സ്വർഗ്ഗത്തിന്റെ അധികാരിയാക്കുന്നത്. ബാബ വരുന്നതും ഭാരതത്തിൽ തന്നെയാണ്. പക്ഷേ എപ്പോൾ വരുന്നു, ഇതാരും മനസ്സിലാക്കുന്നില്ല. ശിവനെയും - ശങ്കരനെയും ഒന്നാക്കി കാണിച്ച് കഥകളും എഴുതി വെച്ചിരിക്കുന്നു. ശിവപുരാണവും ഉണ്ട്. ഗീത കൃഷ്ണന്റേതെന്ന് പറയുന്നു, പിന്നെ ശിവപുരാണം ഉയർന്നതായി. വാസ്തവത്തിൽ ജ്ഞാനം ഗീതയിലാണ്. ഭഗവാൻവാച - മന്മനാ ഭവ. ഈ വാക്ക് ഗീതയിലല്ലാതെ ഒരു ശാസ്ത്രത്തിലും ഇല്ല. സർവ്വ ശാസ്ത്രങ്ങളുടേയും ശിരോമണിയാണ് ഗീത എന്നും പാടുന്നതും. ഭഗവാന്റേതാണ് ശ്രേഷ്ഠമായ വഴി. നമ്മൾ പറയുന്നത് കുറച്ച് വർഷത്തിനുള്ളിൽ തന്നെ ശ്രേഷ്ഠാചാരി ലോകം സ്ഥാപിക്കപ്പെടും എന്നതാണ്, ഈ കാര്യം ആദ്യം അവർക്ക് പറഞ്ഞ് കൊടുക്കണം. ഇപ്പോൾ ശ്രേഷ്ഠാചാരി ലോകമാണ്. ശ്രേഷ്ഠാചാരി ലോകത്തിൽ എത്ര കുറച്ച് മനുഷ്യരാണുള്ളത്. ഇപ്പോൾ എത്ര അധികം മനുഷ്യരാണ്. വിനാശവും മുന്നിൽ നിൽക്കുന്നു. ബാബ രാജയോഗം പഠിപ്പിച്ചു കൊണ്ടിരിക്കുന്നു. സമ്പത്തും ബാബയിൽ നിന്നുതന്നെയാണ് ലഭിക്കുന്നത്. ബാബയോട് തന്നെയാണ് യാചിക്കുന്നതും. ചിലർക്ക് ധനം കൂടുതൽ ഉണ്ടായിരിക്കും, കുട്ടികൾ ഉണ്ടായിരിക്കും, ഇതെല്ലാം ഭഗവാൻ നൽകിയതാണ് എന്ന് പറയും. അപ്പോൾ ഭഗവാൻ ഒന്നാണല്ലോ പിന്നെ എല്ലാവരിലും എങ്ങനെ ഭഗവാൻ ഉണ്ടാകും? ഇപ്പോൾ ആത്മാക്കളോട് ബാബ പറയുന്നു ബാബയെ ഓർമ്മിക്കൂ. ആത്മാവും പറയുന്നു പരമാത്മാവാണ് നമുക്ക് ജ്ഞാനം നൽകിയത്, പിന്നീട് നമ്മൾ സഹോദര ആത്മാക്കൾക്ക് നൽകുന്നു. സ്വയത്തെ ആത്മാവ് എന്ന് മനസ്സിലാക്കി എത്ര സമയം ബാബയെ ഓർമ്മിച്ചു എന്നതിന്റെ ചാർട്ട് വയ്ക്കുന്നതിലും വിശാല ബുദ്ധി വേണം. ദേഹീഅഭിമാനിയായി ബാബയെ ഓർമ്മിക്കുമ്പോഴാണ് വികർമ്മം വിനാശമാകുന്നത്. ജ്ഞാനം വളരെ സഹജമാണ് സ്വയം ആത്മാവാണെന്ന് മനസ്സിലാക്കി ബാബയെ ഓർമ്മിക്കുന്നതിലൂടെ തന്റെ ഉന്നതി ഉണ്ടാകും. പക്ഷേ ഈ ചാർട്ട് വളരെ കുറച്ചുപേർ മാത്രമാണ് എഴുതുന്നത്. ദേഹീ അഭിമാനിയായി ബാബയെ ഓർമ്മിക്കുന്നതിലൂടെ ഒരിക്കലും ആർക്കും

ദുഃഖം നൽകില്ല. ബാബ വരുന്നത് സുഖം നൽകുവാനാണ്, അതിനാൽ കുട്ടികളും എല്ലാവർക്കും സുഖം കൊടുക്കണം. ആർക്കും ഒരിക്കലും ദുഃഖം കൊടുക്കരുത്. ബാബയുടെ ഓർമ്മയിലൂടെ എല്ലാ ഭൂതവും ഓടിപ്പോകും, ഇത് വളരെ ഗുപ്തമായ പരിശ്രമമാണ്. ശരി

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും ബാപ്തദാദയുടെ സ്നേഹ സ്മരണകളും പുലർക്കാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

## **ധാരണയ്ക്കുള്ള മുഖ്യമായ സാരം -**

1) ഈ ആസുരീയവും മോശവുമായ ലോകത്തിന് നേരെ തന്റെ കണ്ണുകൾ അടയ്ക്കണം. ഇത് പഴയ ലോകമാണ് ഇതിനോട് യാതൊരു കണക്കും വയ്ക്കാതെ, ഇതിനെ കണ്ടുകൊണ്ടും കാണാതിരിക്കണം.

2) ഈ പരിധിയില്ലാത്ത ഡ്രാമയിലെ പാർട്ട്യാരികളാണ് നമ്മൾ, ഇത് ഓരോ സെക്കന്റും ആവർത്തിച്ചുകൊണ്ടിരിക്കുന്നു, ഏതൊന്നാണോ കഴിഞ്ഞുപോയത്, അത് വീണ്ടും ആവർത്തിക്കും... ഇത് സ്മൃതിയിൽ വെച്ച് ഓരോ കാര്യത്തിലും പാസ്സാകണം. വിശാല ബുദ്ധിയുള്ളവരാകണം.

**വരദാനം:- ശ്രേഷ്ഠമനോഭാവത്തിലൂടെ ആന്തരികഭാവനകളെ പരിവർത്തനപ്പെടുത്തുന്ന സദാ സിദ്ധിസ്വരൂപരായി ഭവിക്കട്ടെ.**

സിദ്ധിസ്വരൂപരാകുന്നതിന് വേണ്ടി മനോഭാവത്തിലൂടെ മനോഭാവങ്ങളെ, സങ്കല്പത്തിലൂടെ സങ്കല്പങ്ങളെ പരിവർത്തനം ചെയ്യുന്നതിന്റെ കാര്യം ചെയ്യൂ, ഇതിന്റെ ഗവേഷണം നടത്തൂ. ഈ സേവനത്തിൽ ബിസിനയായിരുന്നാൽ ഈ സൂക്ഷ്മസേവനം സ്വതവേ പല ബലഹീനതകളിൽ നിന്നും മറികടത്തും. ഇപ്പോൾ ഇതിനുള്ള പ്ലാൻ തയ്യാറാക്കൂ എങ്കിൽ ജീജ്ഞാസുക്കളും വേഗത്തിൽ വർദ്ധിക്കും, ഉന്മേഷവും വർദ്ധിക്കും, കെട്ടിടങ്ങളും ലഭ്യമാകും-എല്ലാ നേട്ടങ്ങളും സഹജമായും വന്നുചേരും. ഈ വിധി സിദ്ധിസ്വരൂപരാക്കി മാറ്റും.

**സ്റ്റോഗൻ:- സമയത്തെ സഫലമാക്കിക്കൊണ്ടേയിരിക്കൂ എങ്കിൽ സമയത്തിന്റെ ചതിവിൽ നിന്നും രക്ഷപ്പെടാം.**